

Sri Subrahmanya

Dandakam

శ్రీ సుబ్రహ్మణ్య దండకం

జయ వజ్రసుతాకాంత జయ శంకరనందన |

జయ మారశతాకార జయ వల్లీమనోహర ||

జయ భుజబలనిర్జితానేక విద్యాండభీకారిసంగ్రామ

కృత్తరకావాప్త గీర్వాణభీడ్వాంత మార్తాండ షడ్వక్త

గౌరీశ ఫాలాక్షి సంజాత తేజః సముద్భూత

దేవాపగా పద్మషండోఢిత స్వాకృతే,

సూర్యకోటిద్యుతే, భూసురాణాంగతే, శరవణభవ,

కృత్యకాస్తన్యపానాప్తషడ్వక్తపద్మాద్రిజాతా కరాంభోజ

సంలాలనాతుష్ట కాళీసముత్పన్న

వీరాగ్ర్యసంసేవితానేకబాలోచిత

క్రీడితాక్రీర్ణవారాశిభూభృద్వనీసంహతే, దేవసేనారతే

దేవతానాం పతే, సురవరనుత దర్శితాత్మీయ
దివ్యస్వరూపామరస్తోమసంపూజ్య
కారాగృహావాప్తకజ్జాతస్తుతాశ్చర్యమాహాత్మీయ
శక్త్యగ్రసంభిన్న శైలేంద్ర దైతేయ సంహార
సంతోషితామార్త్య సంక్లుప్త దివ్యాభిషేకోన్నతే,
తోషితశ్రీపతే, సుమశరసమదేవరాజాత్మ
భూదేవసేనాకరగ్రాహ సంప్రాప్త సంమోదవల్లీ
మనోహరి లీలావిశేషేంద్రకోదండభాస్వత్కలాపోచ్య
బర్హీంద్ర వాహాధిరూఢాతిదీనం కృపాదృష్టిపాతేన
మాం రక్ష

తుభ్యం నమో దేవ తుభ్యం నమః ||